

सूरतसिंह ने उकेरी डीजे शशिकुमार पारीक की सूरत

माई झुं. न्यूज। कहते हैं कलाकार वह जो हाथ से सूरत किसी की बनावे और यह काम बहुत ही खूबसूरती से अंजाम देते हैं पूर्व विधायक डॉ. मूलसिंह शेखावत के पिता श्री सुरतसिंह शेखावत जो आज भी कलाकारी का हुनर दिखाते हैं किसी की सूरत बनाकर। उन्होंने झुंझुनू जिला एवं सत्र न्यायाधीश शशिकुमार पारीक की दो कलाकृति उन्होंने बनायी है जो कि हम सादर पाठकों के लिए प्रकाशित कर रहे हैं।



चुड़ेला में युनिवर्सिटी निर्माण प्रगति पर

माई झुं. न्यूज। राजस्थानी सेवा संघ मुम्बई द्वारा चुड़ेला ग्राम में बनने जा रही जगदीश प्रसाद झाबरमल टीबडेवाला विश्वविद्यालय का निर्माण कार्य प्रगति पर है। मुम्बई से दूरभाष पर विनोद कुमार टीबडेवाला ने बताया कि जैसे ही निर्माण कार्य पूरा हो जायेगा। संभवतः अगले वर्ष से यूनिवर्सिटी प्रवेश प्रक्रिया प्रारम्भ की जा सकेगी। विदित है कि राजस्थानी सेवा संघ मुम्बई द्वारा मुम्बई में वर्तमान में शिक्षा के क्षेत्र में स्कूल कॉलेज पिछले काफी समय से संचालित की जा रही हैं।

पुरोहितों की बगीची में रूद्राभिषेक

माई झुं. न्यूज। स्थानीय पुरोहित की बगीची में भगवान भोलेनाथ का रूद्राभिषेक प. राकेश शर्मा के आतिथ्य में मंगलवार को किया गया। सामूहिक रूप से महिम्न पाठ व शिव स्तुति कर भगवान आशुतोष की आरती उतारी गई। इस अवसर पर डा. दयाशंकर बावलिया, जगदीश खजपुरिया, पवन पुजारी, आयुक्त राजेन्द्र जोशी, रमेश टीबड़ा, बनवारीलाल खजपुरिया, किशन शर्मा, गौतम पूजारी, अजय तिवाड़ी, गौरीशंकर जांगिड़, राजकुमार सिंघानिया, गोवर्धन तुलस्यान, शिवचरण पुरोहित, शुभकरण नारनौली, मोहनलाल पुरोहित, रामरतन पंसार, किशोरीलाल मोदी, उम्मेद खजपुरिया, शरद शर्मा सहित अन्य भक्तगण उपस्थित थे।

झुंझुनू जिला कैसर सोसायटी के बारे में इन्टरनेट पर जानकारी उपलब्ध है। - डॉ. राकेश गुसा
www.myjhunjunu.com/jdccc

आदर्श बाल निकेतन में रक्षाबन्धन

माई झुं. न्यूज। झुंझुनू प्रगति संघ द्वारा संचालित आदर्श बाल निकेतन अंग्रेजी माध्यम विद्यालय में रक्षाबन्धन पर्व समारोह पूर्वक बड़ी धूमधाम से मनाया गया। समारोह की मुख्य अतिथि नगरपालिका सदस्य संतोष पुजारी ने बच्चों के द्वारा प्रस्तुत कार्यक्रम की प्रशंसा की। इस अवसर पर बच्चों ने सुन्दर व लुभावना सांस्कृतिक कार्यक्रम किया व छत्र छात्राओं ने आपस में राखी बांधकर कार्यक्रम को और भी अधिक रोचक बना दिया। वेशभूषा प्रतियोगिता में प्रथम, द्वितीय व तृतीय स्थान प्राप्त करने वालों को मुख्य अतिथि ने पुरस्कार देकर प्रोत्साहित किया। समारोह में विज्ञापन सचिव गोलुराम मोदी, निदेशक पुष्करलाल शर्मा, प्र.अ. सुरेन्द्र शर्मा व बड़ी संख्या में अभिभावक गण उपस्थित थे। कार्यक्रम का संचालन अध्यापिका नेहा शर्मा ने किया।



रोटरी क्लब का रक्तदान शिविर आयोजित

माई झुं. न्यूज। रोटरी क्लब झुंझुनू द्वारा स्व. पन्नालाल मील की तृतीय पुण्य तिथि पर 22 अगस्त को राजकीय बी.डी.के. अस्तपताल झुंझुनू में रक्तदान शिविर आयोजित किया गया जिसमें 29 व्यक्तियों ने रक्तदान किया। कार्यवाहक पीएमओ डॉ. महावीर सिंह मील व रोटे. अशोक सोनी ने सर्वप्रथम रक्तदान कर शिविर का शुभारम्भ किया।

शेखावाटी अस्पताल झुंझुनू के प्रबन्ध निदेशक डॉ. सत्येन्द्र चौधरी, आयुर्वेद चिकित्सक संघ के संरक्षक रोटे. डॉ. जितेन्द्र स्वामी, जिला केमिस्ट एसोसिएशन के कोषाध्यक्ष नीरज मील, दीपक स्वामी, धीरज मील, सुरेन्द्र कुमार, सतीश कुमार, चन्दन सिंह, संजीव मोटसरा, हरीश, मनीष, सुरेश सैन, कपिल, देवेन्द्र बिशु, ओम प्रकाश श्योराण, राजेन्द्र कुमार, कमल पायल, संजय



पारीक, प्रदीप कुमार, महेन्द्र चानानिया, विजय मिश्रा, रोहिताश्र झाझड़िया, लखन सिंह, आनंद कुमार आदि ने रक्तदान कर पन्नालाल मील को श्रद्धांजलि अर्पित की। इस अवसर पर रोटरी क्लब झुंझुनू के अध्यक्ष रामगोपाल वर्मा, आई.पी.जी. डॉ. एस.एन.शुक्ला, ब्लड बैंक प्रभारी डॉ. अनिल महलावत, डॉ. शुभकरण वृदी, जाकिर सिद्दीकी, प्रदीप सोनी, पुष्कर जांगिड़, विनोद ठठेरा सहित शहर के लावेश्वर मंदिर ट्रस्ट के सौजन्य से हर माह मधुमेह शिविर

माई झुं. न्यूज। लावेश्वर महादेव मंदिर ट्रस्ट के आर्थिक सौजन्य से

वर्ष भर मासिक मधुमेह चिकित्सा शिविर का आयोजन लायन्स क्लब झुंझुनू द्वारा लगाया जाना सुनिश्चित हुआ है। आगामी माह में 16 सितम्बर को रविवार पंसार लायन्स क्लब बगड रोड में लगाने वाले शिविर में मधुमेह रोगियों को निःशुल्क जांच कर डॉ. जे सी जैन एवं एन एस नरुका द्वारा निःशुल्क परामर्श पर निशुल्क दवाइयों वितरित की जावेगी।

झुंझुनू में बाबा गंगाराम जयंती मेला धूमधाम से सम्पन्न



माई झुंझुनू न्यूज। गले में दुपट्टों में केसरिया ध्वज, भक्ति एवं आस्था से सराबोर श्रद्धालु बाबा गंगाराम के जयकारों पर झूमते पुरुष एवं महिलाएं एक से चढकर एक सचेतन झंझिया, यह नजारा था झुंझुनू नगर में निकाली गई शोभायात्रा का। श्री पंचदेव मंदिर में विष्णु अवतारी बाबा गंगाराम की जयन्ती के उपलक्ष्य में दो दिवसीय मेले का शुभारम्भ इसी शोभायात्रा से हुआ।

श्री पंचदेव मंदिर में बाबा के चल विग्रह को श्री अनिल मोदी द्वारा रथ में विराजित किया गया एवं पूजा व आरती की गई। पूरी शोभायात्रा का स्थान-स्थान पर श्रद्धालुओं द्वारा पुष्पवर्षा से स्वागत किया गया एवं आरती उतारी गई। पूरा झुंझुनू नगर मानी बाबा गंगाराममय हो गया था। शोभायात्रा में देश के कोने-कोने से आए श्रद्धालु शामिल हुए। शोभायात्रा में बाबा गंगाराम के मनमोहक विग्रह के अलावा भगवान शिव, हनुमानजी, मां लक्ष्मी की नयानाभराम सचेतन झंझिया निकाली गई। इसके पश्चात दो दिवसीय मेले के अन्तर्गत पंचदेव मंदिर में विशाल पंडाल में भजन संख्या का आयोजन किया गया जिसमें देश के जाने माने भजन गायकों ने प्रस्तुतियां दी। मंदिर परिसर बिजली की सजावट से जगमगा रहा था। पूरे दिन भर दर्शनीय फैला हुआ था।

नवलगढ़ में शिविर 6 सितम्बर को

माई झुं. न्यूज। श्रीमती शिवदेवी देवीप्रसाद गोयनका फाउंडेशन, लायन्स क्लब नवलगढ़ व जिला अंधता निवारण समिति झुंझुनू के संयुक्त तत्वाधान में विशाल नेत्र चिकित्सा शिविर 6 सितम्बर, गुरुवार को गोयनका गैस्ट हाउस स्टेज रोड नवलगढ़ में आयोजित किया जायेगा जिसमें जयपुर के प्रसिद्ध नेत्र रोग विशेषज्ञ डॉ. अंशु सहाय व उनकी टीम द्वारा मोतियाबिन्द के ऑपरेशन अत्यन्त आधुनिक पद्धति से लैस लगाकर किये जायेंगे। इसी रोज कान, नाक, गला रोग शिविर का भी आयोजन किया जायेगा जिसमें जयपुर के प्रसिद्ध चिकित्सक डॉ. प्रकाश गोलेच्छा द्वारा निःशुल्क जांच व दवा दी जावेगी। इसी रोज दंत रोग शिविर का आयोजन किया जायेगा जिसमें जयपुर के चिकित्सक सेवाएं देंगे।

स्व. शिवनाथ सिंह गिल की जयंती मनाई

माई झुं. 30 अगस्त। स्व. शिवनाथ सिंह गिल की 82 वीं जयंती गुढा के राजकीय सामुदायिक स्वास्थ्य केन्द्र में आयोजित किसान सभा में मनाई गई। आये हुए किसानों ने पूर्व विधायक एवं सांसद को याद करते हुए हर वर्ष जयंती मनाने का निश्चय किया। वक्ताओं ने उनके गुणों की चर्चा की। स्व. गिल के सुपुत्र एडवोकेट मदनसिंह सिंह गिल ने स्व. शिवनाथ सिंह के जीवन पर जीवनी के प्रकाशन की घोषणा की। उन्होंने सभी गणमान्यजनों से पुस्तक हेतु विचार व साहित्य आमंत्रित किया है।

श्री बंधे के बालाजी में नेत्र चिकित्सा शिविर 21 को


माई झुं. न्यूज। श्री बंधे का बालाजी मंदिर में 21 सितम्बर को प्रस्तावित विशाल नेत्र चिकित्सा एवं लैन्स प्रत्यारोपण शिविर को लेकर बुधवार को ट्रस्ट पदाधिकारियों की बैठक हुई। मंदिर ट्रस्ट की मिटिंग में सर्वसम्मति से कार्य वितरण किया गया तथा पदाधिकारियों को इसकी जिम्मेदारी सौंपी गई।

बैठक में तय किया गया कि शिविर के लिए शहर में वाहन लगाए जाएंगे। मरीजों के शिविर स्थल तक लाने के लिए गुढा मोड़, पीरुसिंह सर्किल, रोडवेज बस स्टैंड, मण्डावा मोड आदि स्थलों से वाहन सुविधा सुलभ कराई जाएगी। रोगियों व परिजनों के लिए मंदिर परिसर में ही चाय-पानी व भोजन उपलब्ध कराने की व्यवस्था की जाएगी। एक मरीज एक सेवक की तर्ज पर जिन मरीजों के साथ कोई परिजन नहीं होगा, उनकी सेवा का जिम्मा मंदिर ट्रस्ट कार्यकर्ता सम्भालेंगे।

असहाय रोगियों को वाहन से उतारने, उनका पंजीयन कराने, डॉक्टर तक पहुंचाने, चैकअप कराकर उचित जगह बैठाने आपरेशन कराने तथा तयशुदा बैड तक पहुंचाने का काम कार्यकर्ताओं के जिम्मे किया गया। उल्लेखनीय है कि मुम्बई प्रवासी ओम प्रकाश गाडिया के सहयोग से लगने वाले इस शिविर में जयपुर के डाक्टर अंशु सहाय चिकित्सा सेवा देंगे। शिविर में मोतियाबिन्द के रोगियों का बिना टांका आपरेशन कर उच्च कोटि के लैन्स प्रत्यारोपित किए जाएंगे। रोगियों के रहने, खाने, दवा, चश्मे व आने जाने के किराये की व्यवस्था आयोजकों की ओर से की जाएगी। इसके अलावा कमजोर दृष्टि वाले रोगियों के नम्बरों की जांच कर उन्हें चश्मे सुलभ कराए जाएंगे।

बैठक में पवन गाडिया, सुभाष क्यामसरिया, नरोतमलाल राणासरिया, नरेश चन्द्र गाडिया, प्रदीप गाडिया, सुरेन्द्र राणासरिया, राजकुमार गौड़, संजय जगनानी, विजय गाडिया, शशिकान्त टीबड़ा, अनिल केडिया, सम्पत गाडिया, अतुल गाडिया, सुधीर टीबड़ा, मनोज बंका, नथमल पंसार, मनोज व्यास, अरविन्द व्यास आदि उपस्थित थे।

स्वर्गीय मदनलाल शाह
पुण्य तिथि 17 अगस्त 1983
संस्थापक: जे बी शाह कन्या महाविद्यालय, झुंझुनू 24 वी पुण्य तिथि पर हम अपनी हार्दिक अश्रुपूरित श्रद्धांजलि अर्पण करते हैं। शाह परिवार एवं नीफा गुप के सदस्यगण



श्व. श्री रामावतार जी बेरीवाला
पुण्यतिथि 18 अगस्त 2007
आपकी प्रेरणा, त्याग, सादगीपूर्ण जीवन, दयाभाव व मधुर व्यवहार सदैव हमारा मार्गदर्शन करता रहेगा सभी परिवारजन आपको अश्रुपूरित श्रद्धा सुमन अर्पित करते हैं।

श्रद्धावन्त:-
सुपुत्र उमाशंकर, संजय एवं बालगोविन्द बेरीवाला, भ्राता श्रीबाबूलाल, नन्दकिशोर एवं विनोदकुमार बेरीवाला
मण्डी मुकुन्दगढ
फोन 01594- 253848